



## **FIT-TRIBUNAL GHAL TALBIET ZGHAR**

GUDIKATUR  
**AVV. DR. KEVIN CAMILLERI XUEREB**

**Udjenza ta' nhar it-Tlieta, 29 ta' Jannar, 2019**

Avviz tat-Talba numru: **257/2017**

**GO P.L.C**  
[REG. NRU. C-22334]

**VERSUS**

**EL NABOLSI WISAM**  
[PASSAPORT NRU. 82650852]

It-Tribunal;

Ra l-Avviz tat-Talba prezentat nhar it-23 ta' Mejju, 2017 fejn is-socjetà attrici talbet li l-konvenut jigi kkundannat ihallasha s-somma ta' elfejn u seba' ewro u tnejn u hamsin ewro centezmi (€2,007.52c) rapprezentanti servizzi in konnessjoni ma' servizz ta' telefonija marbuta mal-kont bin-numru 40586732 kif ahjar deskritt fl-imsemmi Avviz tat-Talba. Talbet ukoll l-ispejjez ta' dawn il-proceduri gudizzjarji, ta' dawk marbuta ma' ittra ufficjali bin-numru 2612/2016 u l-imghaxijiet legali mid-19 t'Ottubru, 2016 li hi d-data tal-prezentata ta' l-imsemmija ittra ufficjali;

Ra li ghad li debitament notifikat bl-atti ta' dawn il-proceduri, il-konvenut naqas milli jipprezenta risposta fit-terminu preskritt mil-ligi ghal dan il-ghan u lanqas ma deher personalment (jew tramite rapprezentant tieghu) ghas-smigh ta' dan il-procediment;

Ra l-atti processwali u d-dokumenti kollha mressqa;

Ikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, "*Bla hsara ghal kull regola msemmija fis-subartikolu (1), gudikatur – Ghandu jizgura li kaz ghandu,*

*daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejgin ghandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxix il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, l-konvenut gie debitament notifikat bl-atti processwali hekk kif registrat fil-verbal ta' l-udjenza tal-21 ta' Novembru, 2018 (*a fol. 39*) u la ressaq risposta fit-terminu li trid u tghid il-ligi u lanqas ma deher ghas-seduti mizmuma quddiem it-Tribunal u lanqas ma deher xi rapprezentant tieghu biex isseh kontestazzjoni tal-pretiza attrici. Ghalhekk, il-konvenut waqa' fi stat ta' kontumacja skond dak previst fid-disposizzjonijiet relattivi tal-Kapitolu 380 tal-Ligijiet ta' Malta, hekk kif puntwalizzat fil-verbal ta' l-imsemmija udjenza.

Fl-udjenza tal-21 ta' Novembru, 2018 gie registrat bil-gurament tar-rapprezentant ta' l-attrici hekk: "*Dehret Maryanne Camilleri in rappresentanza tas-Socjeta' Attrici li, bil-gurament, somministat seduta stante, iddikjarat illi s-Socjeta' Attrici ghadha kreditrici fil-konfront tal-Konvenut fl-ammont ta' EUR2007.52 u li l-ebda ammont akkont ma thallas fil-mori ta' dawn il-proceduri u li ghahekk, sal-gurnata prezenti, l-imsemmi ammont ghadu interament dovut. Maryanne Camilleri ikkonfermat bil-gurament id-dokumenti minn fol.2 sa fol.4 tal-atti processwali."* Dakinhar il-procediment thalla ghas-sentenza ghall-udjenza tal-illum.

It-Tribunal ha konjizzjoni tad-dokumentazzjoni pertinenti in atti li jixhdu dwar l-ammont reklammat f'dawn il-proceduri u mill-assjem taghhom – salv ghal dak li ser jinghad daqt – jirrizulta li t-talba tas-socjeta' attrici hija fondata u li ma tressqet l-ebda prova li b'xi mod turi li dak li intqal mis-socjeta' attrici ma ghandux mis-sewwa. Ghalhekk, in vista tal-provi pprezentati quddiemu, u fid-dawl ta' dak fuq kunsidrat – u bl-adoperu tad-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta – it-Tribunal ma ghandu l-ebda triq ohra hliet li jiddikjara li l-ammont mitlub mis-socjeta' attrici huwa interament dovut mill-konvenut.

Dak li dan it-Tribunal ghandu rizerva dwaru hija t-talba attrici dwar id-data tad-dekorrimment ta' l-imghax fuq is-sorti. L-attrici talbet illi l-imghax legali jiddekorri mid-

data tal-prezentata ta' l-ittra ufficjali bin-numru 2612/2016, ossia mid-19 ta' Ottubru, 2016.

Mill-atti jirrizulta illi fid-19 ta' Ottubru, 2016 giet prezentata ittra ufficjali (*a fol. 6*) u mill-kopja ezebita jidher li l-istess qatt ma giet notifikata lid-debitur, hawnhekk konvenut (*ara a tergo ta' fol. 6*). Ghalhekk, il-pretiza msemija f'tali missiva gudizzjarja qatt ma twasslet a konoxxenza tad-debitur imsemija fiha. Inoltre, l-effetti ta' tali ittra ufficjali jibdeu isehhu minn meta l-istess tigi notifikata lid-debitur indikat fiha, hekk kif rikonoxxut fl-Art. 890 tal-Kapitolu 12 tal-Ligijiet ta' Malta li jistipula li, "*Il-protest jew l-ittra ufficjali jibdeu isehhu minn dak in-nhar tan-notifika.*" F'dan il-kaz, kif juru l-atti gudizzjarji ta' din il-kawza, wiehed ma jistax jtkellem dwar notifika, ghax notifika debita hija kompletament inezistenti. Allura, jiddixxendi li wiehed ma jista' jatribwixxi l-ebda effikacija guridika lill-imsemmi att gudizzjarji (i.e., ittra ufficjali ezebita *a fol. 6*) li ma giex debitament notifikat. Tali effetti, allura, jirriverberaw negattivament fuq il-pretiza tad-dekorrimment ta' l-imghaxijiet kif mitlub mill-attribuci fl-att promotur.

Din l-osservazzjoni diga' kienet sehhet minn dan it-Tribunal, diversament presjedut, fil-kawza *in re Go p.l.c. v. Beatriz Diaz Pedraza* (decizjoni moghtija fit-23 ta' Settembru, 2015) u, fost ohrajn ta' dan it-Tribunal kif illum presjedut, fil-kawza *in re Go p.l.c. v. Emanuel Sant* (decizjoni moghtija fl-20 ta' Ottubru, 2017).

Fic-cirkostanzi, l-imghax ghandu jibda' jsehh mis-sejha gudizzjarja, ossia mit-23 ta' Mejju, 2017 li hija dik id-data li fiha saret is-sejha gudizzjarja fuq il-konvenut debitur.

Illi ghalhekk, in vista tal-provi pprezentati quddiemu, u fid-dawl ta' dak fuq espress u kunsidrat, it-Tribunal ma ghandu l-ebda triq ohra hlief li jiddikjara li l-ammont mitlub mis-socjeta' attrici huwa dovut mill-konvenut.

**Ghaldaqstant**, it-Tribunal, jaqta' u jiddeciedi dan il-kaz billi jilqa' t-talba tas-socjeta' attrici u konsegwentement jikkundanna lill-konvenut ihallas lill-istess socjeta' attrici s-somma ta' elfejn u seba' ewro u tnejn u hamsin ewro centezmi (€2,007.52c), bl-imghaxijiet bir-rata ta' 8% mit-23 ta' Mejju, 2017 (data tas-sejha gudizzjarja) sad-data tal-hlas effettiv u finali.

L-ispejjez kollha ta' dawn il-proceduri, inkluzi dawk marbuta ma' ittra ufficjali bin-numru 2612/2016, kif mitlub fl-Avviz tat-Talba, huma kollha a kariku tal-konvenut.

**ft. Avv. DR. KEVIN CAMILLERI XUEREB**  
*Gudikatur*

**ft. ADRIAN PACE**  
*Deputat Registratur*